

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం సాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,
చతుర్దశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.



శ్రీకృష్ణపరబ్రహ్మణే నమః

**అథ శ్రీమహాభారతే సభాపర్వాంతర్గత
రాజనూయారంభపర్వణి చతుర్దశోఽధ్యాయః
శ్రీ కృష్ణ ఉవాచ**

అనారమంతో నిఘ్నంతః మహాస్త్రైః శత్రుఘాతిభిః ।
 న హన్యామో వయం తస్య త్రిభిర్వర్షశతైర్బలం ॥ 14-36 ॥

తస్య హ్యమరసంకాశౌ బలేన బలినాం వరౌ ।
 నామభ్యాం హంసడింభకౌ అశస్త్రనిధనావుభౌ ॥ 14-37 ॥

తావుభౌ సహితౌ వీరౌ జరాసంధశ్చ వీర్యవాన్ ।
 త్రయస్త్రయాణాం లోకానాం పర్యాప్తా ఇతి మే మతిః ॥ 14-38 ॥

న హి కేవలమస్మాకం యావంతోఽన్యే చ పార్థివాః ।
 తథైవ తేషామాసీచ్ఛ బుద్ధిర్బుద్ధిమతాం వర ॥ 14-39 ॥

అథ హంస ఇతి ఖ్యాతః కశ్చిదాసీన్మహాన్పుషః ।
 రామేణ స హతస్తత్ర సంగ్రామేఽష్టాదశావరే ॥ 14-40 ॥

హతో హంస ఇతి ప్రోక్తమ్ అథ కేనాపి భారత ।
 తచ్ఛ్రుత్వా డింభకో రాజన్ యమునాంభస్యమజ్జత ॥ 14-41 ॥

వినా హంసేన లోకేఽస్మిన్ నాహం జీవితుముత్సహే ।
 ఇత్యేతాం మతిమాస్థాయ డింభకో నిధనం గతః ॥ 14-42 ॥

తథా తు డింభకం శ్రుత్వా హంసః పరపురంజయః ।
 ప్రపేదే యమునామేవ సోఽపి తస్యాం న్యమజ్జత ॥ 14-43 ॥

తౌ స రాజా జరాసంధః శ్రుత్వా చ నిధనం గతౌ ।
 పురం శూన్యేన మనసా ప్రయయా భరతర్షభ ॥ 14-44 ॥

తతో వయమమిత్రఘ్న తస్మిన్ ప్రతిగతే నృపే ।
 పునరానందినస్సర్వే మధురాయాం వసామహే ॥ 14-45 ॥

యదా త్వభ్యేత్య పితరం సా వై రాజీవలోచనా ।

కంసభార్యా జరాసంధం దుహితా మాగధం నృపం ॥ 14-46 ॥

చోదయత్యేవ రాజేంద్ర పతివ్యసనదుఃఖితా ।

పతిఘ్నం మే జహీత్యేవం పునః పునరరిందమ ॥ 14-47 ॥

తతో వయం మహారాజ తం మంత్రం పూర్వమంత్రితం ।

సంస్మరంతో విమనసః వ్యపయాతా నరాధిప ।

ప్రథక్ష్యేన మహారాజ సంక్షిప్య మహతీం శ్రియం ॥ 14-48 ॥

పలాయామో భయాత్తస్య ససుతజ్ఞాతిబాంధవాః ।

ఇతి సంచింత్య సర్వే స్మ ప్రతీచీం దిశమాశ్రితాః ॥ 14-49 ॥

కుశస్థలీం పురీం రమ్యాం రైవతేనోపశోభితాం ।

తతో నివేశం తస్యాం చ కృతవంతో వయం నృప ॥ 14-50 ॥

తథైవ దుర్గసంస్కారం దేవైరపి దురాసదం ।

స్త్రియోఽపి యస్యాం యుధ్యేయుః కిము వృష్ణిమహారథాః ॥ 14-51 ॥

తస్యాం వయమమిత్రఘ్న నివసామోఽకుతోభయాః ।

ఆలోచ్య గిరిముఖ్యం తం మాగధం తీర్ణమేవ చ ।

మాధవాః కురుశార్దూల పరాం ముదమనాఘ్నువన్ ॥ 14-52 ॥

ఏవం వయం జరాసంధాత్ అభితః కృతకిల్బిషాః ।

సామర్థ్యవంతస్సంబంధాత్ గోమంతం సముపాశ్రితాః ॥ 14-53 ॥

త్రియోజనాయతం సద్మ త్రిస్కంధం యోజనావధి ।

యోజనాంతే శతద్వారం వీరవిక్రమతోరణం ॥ 14-54 ॥

అష్టాదశావరైర్నద్ధం క్షత్రియైర్నద్ధదుర్మదైః ॥ 14-55 ॥

ఇతి శ్రీమహాభారతే సభాపర్వాంతర్గత

రాజసూయారంభపర్వణి చతుర్థశాధ్యాయే వింశతిశ్లోకాః



సూభాషితమ్

గాథాశ్చాప్యశనో గీతా ఇమాః శ్రుణు మయేరితాః ।
కుమిత్రం చ కుదేశం చ కురాజానం కుసౌహృదమ్ ।
కుపుత్రం చ కుభార్యాం చ దూరతః పరివర్జయేత్ ॥
కుసౌహృదే క్వ విశ్వాసః కుదేశే న తు జీవ్యతే ।
కురాజని భయం నిత్యం కుపుత్రే సర్వతోఽసుఖమ్ ॥

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

